

പതിനാലാം കേരള നിയമസഭ

രണ്ടാം സമ്മേളനം

2016 ഒക്ടോബർ 28, വെള്ളി

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

കൃഷി വകുപ്പുമന്ത്രി

തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി

തറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി

ഗതാഗത വകുപ്പുമന്ത്രി

അന്ധികൃത കെട്ടിട നിർമ്മാണം

\*571. ശ്രീ.കെ.ജെ. മാക്സി

,, എ.എം. ആരിഫ്

,, കെ. ദാസൻ

,, എം. മുക്തേഷ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) മുൻ സർക്കാരിന്റെ കാലത്ത് അന്ധികൃത കെട്ടിട നിർമ്മാണങ്ങൾ വ്യാപകമായിരുന്നു എന്ന ആക്ഷേപം പരിശോധിച്ചിട്ടുണ്ടോ; ഈ നിർമ്മാണങ്ങൾക്ക് എതിരെ എന്തു നടപടി സ്വീകരിക്കാൻ കഴിയുമെന്ന് അറിയിക്കാമോ; കോടതിയുടെയും സർക്കാരിന്റെയും നിർമ്മാണ നിരോധന ഉത്തരവ് ചെറുകിടക്കാരും തിരുവനന്തപുരത്തെ ആവൃതി മാൾ പോലുള്ള വൻകിടക്കാരുമായ കെട്ടിട നിർമ്മാതാക്കൾ ലംഘിക്കുന്നത് തടയാൻ എന്തു മാർഗ്ഗമാണ് സ്വീകരിച്ചിട്ടുള്ളത് എന്ന് വ്യക്തമാക്കാമോ;

(ബി) ഇവയിൽ പലതും തദ്ദേശസ്വയംഭരണ സ്ഥാപനങ്ങളിലെയും നഗരാസൂത്രണ വകുപ്പിലേയും ഉദ്യോഗസ്ഥരുടെ ഒത്താശയോടു കൂടിയായിരുന്നതിനാൽ ഇത്തരം ഉദ്യോഗസ്ഥർക്കെതിരെ കൂടി നടപടിയെടുക്കാൻ തയ്യാറാകുമോ;

(സി) കെട്ടിട നിർമ്മാണ ചട്ടങ്ങൾ പരിഷ്കരിക്കുമെന്ന് പ്രഖ്യാപിച്ചിട്ടുണ്ടോ; എങ്കിൽ എന്തൊക്കെ പരിഷ്കാരങ്ങളാണ് ഉദ്ദേശിക്കുന്നതെന്ന് അറിയിക്കാമോ?

തീരദേശ തറമുഖങ്ങളെ ബന്ധിപ്പിച്ച് യാത്രാ ബോട്ടുകൾ

T \*572. ശ്രീ.പി.കെ.ബഷീർ

,, എൻ .എ.നെല്ലിക്കുന്ന്

,, വി.കെ.ഇബ്രാഹിം കുഞ്ഞ്

,, കെ.എം.ഷാജി : താഴെ കാണുന്ന ചോദ്യങ്ങൾക്ക് തറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:

(എ) തീരദേശ തറമുഖങ്ങളെ ബന്ധിപ്പിച്ച് യാത്രാ ബോട്ടുകൾ ഏർപ്പെടുത്താൻ ഉദ്ദേശിക്കുന്നുണ്ടോ; എങ്കിൽ ഏതൊക്കെ തറമുഖങ്ങളെ തമ്മിൽ ബന്ധിപ്പിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ;

(ബി) ഏത് ഏജൻസിയെയാണ് ഇതിനായി ഏർപ്പെടുത്തുന്നതെന്ന് വ്യക്തമാക്കാമോ;

(സി) സംസ്ഥാനത്തിന്റെ തെക്കും വടക്കുമുള്ള ചെറുകിട തുറമുഖങ്ങൾ കൂട്ടിയിണക്കി പ്രസ്തുത പദ്ധതി വിനോദ സഞ്ചാര മേഖലയ്ക്കു കൂടി പ്രയോജനപ്രദമാക്കാൻ നടപടി സ്വീകരിക്കുമോ?

കാർഷിക മേഖലയിൽ പ്രഖ്യാപിക്കപ്പെട്ട പദ്ധതികൾ

\*573. ശ്രീ.എസ്.രാജേന്ദ്രൻ

,, ജെയിംസ് മാത്യു

,, ഡി.കെ. മുരളി

,, സി. കെ. ശശീന്ദ്രൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) മുൻസർക്കാർ കാർഷികമേഖലയെ തീർത്തും അവഗണിച്ചതായും അതുമൂലം കാർഷിക മേഖലയിൽ നെഗറ്റീവ് വളർച്ചാനിരക്ക് ഉണ്ടായതായും കരുതുന്നുണ്ടോ; എങ്കിൽ അതിന്റെ ഫലമായുണ്ടായ കർഷക ആത്മഹത്യകൾ ഇല്ലാതാക്കാൻ വേണ്ടി ആവിഷ്കരിച്ചിട്ടുള്ള പദ്ധതികൾ എന്തൊക്കെയാണെന്ന് വിശദമാക്കാമോ;

(ബി) മുൻസർക്കാർ പ്രഖ്യാപിച്ചിരുന്ന റൈസ് ബയോ പാർക്ക്, നാളികേര ബയോപാർക്ക്, അഗ്രി സൂപ്പർ മാളുകൾ തുടങ്ങിയവയിൽ ഏതെങ്കിലും നടപ്പിലായോ എന്ന് വ്യക്തമാക്കാമോ; കർഷകർക്ക് ഏറെ പ്രതീക്ഷ നൽകിയ ഹൈടെക് ഫാമിംഗ് എത്രമാത്രം വ്യാപിപ്പിക്കാൻ മുൻസർക്കാരിന് കഴിഞ്ഞു എന്ന് വ്യക്തമാക്കാമോ ;

(സി) പലിശ സബ്സിഡിയോടെ കുറഞ്ഞ പലിശനിരക്കിൽ കർഷകർക്ക് ഹ്രസ്വകാല, ദീർഘകാല വായ്പകൾ നൽകുമെന്ന് പ്രഖ്യാപിച്ച അഗ്രി കാർഡിന്റെ പ്രയോജനം എത്രപേർക്ക് ലഭിച്ചുവെന്ന് വിശദമാക്കാമോ?

എയർപോർട്ടുകൾക്കു സമീപം മാലിന്യം നിക്ഷേപിക്കുന്നതു മൂലമുള്ള ഭീഷണി

\*574. ശ്രീ.ടി.എ.അഹമ്മദ് കബീർ

,, പി.കെ.കുഞ്ഞാലിക്കുട്ടി

,, മഞ്ഞളാംകുഴി അലി

,, ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വവഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തെ എയർപോർട്ടുകൾക്കു സമീപം മാലിന്യ നിക്ഷേപം വർദ്ധിക്കുന്നതുമൂലം പെരുകുന്ന പക്ഷികളിൽ നിന്നും വിമാനങ്ങൾക്ക് ഗുരുതര ഭീഷണിയുണ്ടാകുന്നതായ റിപ്പോർട്ടുകൾ ശ്രദ്ധയിൽ വന്നിട്ടുണ്ടോ;

(ബി) പ്രസ്തുത വിഷയത്തിൽ എയർപോർട്ടുകൾ സ്ഥിതി ചെയ്യുന്ന പ്രദേശത്തെ തദ്ദേശ സ്വയംഭരണ സ്ഥാപനങ്ങൾ എന്തെങ്കിലും നടപടി സ്വീകരിച്ചിട്ടുണ്ടോ; എങ്കിൽ വിശദമാക്കാമോ;

(സി) പ്രശ്നത്തിന്റെ ഗൗരവം കണക്കിലെടുത്ത് സർക്കാരും തദ്ദേശ സ്ഥാപനങ്ങളും സംയുക്തമായി സ്വീകരിക്കാനുദ്ദേശിക്കുന്ന നടപടികൾ വ്യക്തമാക്കാമോ?

തരിശു കിടക്കുന്ന നിലങ്ങളിൽ മുഴുവൻ കൃഷിയിറക്കാൻ നടപടി

\*575. ശ്രീ.കെ.കുഞ്ഞിരാമൻ

,, ആർ. രാജേഷ്

,, മുരളി പെരുനെല്ലി

,, പി. ഉണ്ണി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് തരിശു കിടക്കുന്ന നിലങ്ങളിൽ മുഴുവനും കൃഷിയിറക്കുമെന്ന് പ്രഖ്യാപനം നടത്തിയിട്ടുണ്ടോ; എങ്കിൽ ഇതിനായി സ്വീകരിച്ച നടപടികൾ എന്തൊക്കെയാണ്;

- (ബി) കൃഷി ഭൂമി തരിശിടാനായി കർഷകർ നിർബന്ധിതരായ സാഹചര്യം ഇല്ലാതാക്കാനായി എന്തു നടപടികൾ സ്വീകരിച്ചെന്ന് അറിയിക്കാമോ; കാർഷികവൃത്തിയിൽ ന്യായമായ വരുമാനവും വിദഗ്ദ്ധ, അവിദഗ്ദ്ധ തൊഴിലാളികളുടെ യഥാസമയമുള്ള ലഭ്യതയും ഉറപ്പാക്കാൻ എന്തു മാർഗ്ഗമാണ് അവലംബിച്ചിരിക്കുന്നതെന്നും യന്ത്രവൽക്കരണം ഏതൊക്കെ തലങ്ങളിൽ ഉദ്ദേശിക്കുന്നുവെന്നും അവ മിതമായ വാടകയ്ക്ക് കർഷകന് ലഭ്യമാക്കാനായി എന്തു സംവിധാനം ഏർപ്പെടുത്തുമെന്നും അറിയിക്കാമോ;
- (സി) കൃഷിക്ക് ഉപയുക്തമായ ഭൂമി കണ്ടെത്തി രേഖപ്പെടുത്തുന്നതിന് ഉദ്ദേശിക്കുന്നുണ്ടെങ്കിൽ അതിനായി ഏത് മാർഗ്ഗമാണ് സ്വീകരിക്കുന്നതെന്ന് അറിയിക്കാമോ;
- (ഡി) കൃഷി ഭൂമിയുടെ ഉടമസ്ഥന് കൃഷിയിറക്കാൻ സാധിക്കാത്തതോ തയ്യാറില്ലാത്തതോ ആയ സാഹചര്യത്തിൽ എന്തു പരിഹാര മാർഗ്ഗമാണ് ഉദ്ദേശിക്കുന്നതെന്ന് വ്യക്തമാക്കാമോ?

പുരാവസ്തു വകുപ്പിന്റെ പ്രവർത്തനങ്ങൾ

- \*576. ശ്രീ.സി. കെ. ശശീന്ദ്രൻ  
 പ്രൊഫ.കെ.യു. അരുണൻ  
 ശ്രീ.സി.കെ. ഹരീന്ദ്രൻ : താഴെ കാണുന്ന ചോദ്യങ്ങൾക്ക് തുറമുഖവും മ്യൂസിയവും പുരാവസ്തു സംരക്ഷണവും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് പുരാവസ്തു വകുപ്പിന്റെ പ്രവർത്തനങ്ങൾ വിലയിരുത്താറുണ്ടോ; എങ്കിൽ വിശദാംശം നൽകുമോ;
  - (ബി) നിലവിലുള്ള ചരിത്ര സ്മാരകങ്ങളും പൈതൃക സമ്പത്തും ഭാവി തലമുറയ്ക്കായി സംരക്ഷിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്;
  - (സി) നശിച്ചുകഴിഞ്ഞാൽ ഒരിക്കലും വീണ്ടെടുക്കാൻ സാധിക്കാത്ത പൈതൃക ശേഷിപ്പുകളും സാംസ്കാരിക അടയാളങ്ങളും നശിച്ചുകൊണ്ടിരിക്കുന്നുവെന്ന പരാതി ശ്രദ്ധയിൽപ്പെട്ടിട്ടുണ്ടോ;
  - (ഡി) എങ്കിൽ ഇത് പരിഹരിക്കുന്നതിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കാമോ?

നഗരങ്ങളിലെ പഴക്കം ചെന്ന ബഹുനില മന്ദിരങ്ങൾ

- \*577. ശ്രീ.എൻ. ഷംസുദ്ദീൻ  
 പ്രൊഫ.ആബിദ് ഹുസൈൻ തങ്ങൾ  
 ശ്രീ.കെ.എം.ഷാജി  
 ,, പി.ബി. അബ്ദുൽ റസ്സാക്ക് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:
- (എ) നഗരങ്ങളിലെ പഴക്കം ചെന്ന ബഹുനിലമന്ദിരങ്ങളുടെ വിവരം ശേഖരിച്ചിട്ടുണ്ടോ;
  - (ബി) എങ്കിൽ അവയുടെ സുരക്ഷ സംബന്ധിച്ച് പഠനം നടത്തിയിട്ടുണ്ടോ; വിശദവിവരം വെളിപ്പെടുത്തുമോ;
  - (സി) വൻ നഗരങ്ങളിൽ ബഹുനില മന്ദിരങ്ങൾ തകർന്നുള്ള അപകടങ്ങൾ വർദ്ധിച്ചു വരുന്ന സാഹചര്യത്തിൽ കർശന പരിശോധന നടത്താനും, നിശ്ചിത കാലം കഴിഞ്ഞവയ്ക്ക് ഫിറ്റ്നസ് സർട്ടിഫിക്കറ്റ് നിർബന്ധിതമാക്കാനും നടപടി സ്വീകരിക്കുമോ?

തദ്ദേശസ്വയംഭരണ സ്ഥാപനങ്ങളിലെ സ്പിൽ ഓവർ വർക്കുകൾ

- \*578. ശ്രീ.ആർ. രാജേഷ്  
 ,, ജെയിംസ് മാത്യു  
 ,, ബി.ഡി. ദേവസ്സി  
 ,, പി.വി. അൻവർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ്

ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണ സ്ഥാപനങ്ങളിൽ സ്പിൽ ഓവർ വർക്കുകളുടെ അനുമതി സംബന്ധിച്ച് എന്തെങ്കിലും അവിഷ്കരണ നിലനിൽക്കുന്നുണ്ടോ എന്ന് വ്യക്തമാക്കുമോ;
- (ബി) ലോക ബാങ്കിന്റെ സഹായത്തോടെ നടപ്പാക്കേണ്ട പദ്ധതികളുടെ ധനവിനിയോഗം സംബന്ധിച്ച് കൃത്യമായ നിർദ്ദേശം നൽകാൻ നടപടി സ്വീകരിക്കുമോ;
- (സി) പഞ്ചായത്തുകളുടെ വിസ്തൃതി, ജനസംഖ്യ നടപ്പിലാക്കേണ്ട പ്രവൃത്തികളുടെ ബാഹുല്യം എന്നിവ കണക്കിലെടുത്ത് നിലവിലുള്ള സ്റ്റാഫ് പാറ്റേൺ പരിഷ്കരിക്കുന്നതിന് നടപടി സ്വീകരിക്കുമോ?

വാഹനങ്ങൾ കൊണ്ടുള്ള പരിസ്ഥിതി മലിനീകരണം

\*579. ശ്രീ.കെ.സുരേഷ് കുറുപ്പ്  
 ,, ബി.സത്യൻ  
 ,, രാജു എബ്രഹാം  
 ,, ജോർജ് എം. തോമസ് : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) വാഹനങ്ങൾ കൊണ്ടുള്ള പരിസ്ഥിതി മലിനീകരണം നിയന്ത്രിക്കുന്നതിന് ഗതാഗത വകുപ്പ് എന്തു മാർഗ്ഗമാണ് ഉദ്ദേശിക്കുന്നത്;
- (ബി) മർദ്ദിത പ്രകൃതി വാതകവും ദ്രവീകൃത പ്രകൃതി വാതകവും വാഹന ഇന്ധനമായി ഉപയോഗിക്കാൻ ഉദ്ദേശിക്കുന്നുണ്ടോ; ഇതു സ്വകാര്യ വാഹനങ്ങൾക്കും ബാധകമാക്കാൻ സാധിക്കുമോ; അതിനുവേണ്ട പശ്ചാത്തല സൗകര്യമൊരുക്കാൻ നടപടിയെടുക്കുമോ;
- (സി) വാഹനങ്ങൾക്ക് ഗ്രീൻ ടാക്സ് ഏർപ്പെടുത്തുന്നതിന്റെ ഉദ്ദേശ്യം വിശദമാക്കുമോ; ഇതു പുക മലിനീകരണം നിയന്ത്രിക്കാൻ എങ്ങനെ ഉപകരിക്കുമെന്ന് അറിയിക്കുമോ?

ചെറുകിട നാമമാത്ര നെൽകർഷകർക്ക് സൗജന്യ വൈദ്യുതി

\*580. ശ്രീ.മുരളി പെരുനെല്ലി  
 ,, ടി.വി.രാജേഷ്  
 ,, എ.എം. ആരിഫ്  
 ,, പി. ഉണ്ണി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ചെറുകിട നാമമാത്ര നെൽകർഷകർക്ക് വൈദ്യുതി സൗജന്യമായി നൽകുന്ന പദ്ധതി നിലവിലുണ്ടോ;
- (ബി) ഇപ്രകാരം വൈദ്യുതി സൗജന്യമായി നൽകുന്നതിനുള്ള മാനദണ്ഡങ്ങൾ എന്തൊക്കെയാണെന്ന് വ്യക്തമാക്കുമോ;
- (സി) ചെറുകിട നാമമാത്ര നെൽകർഷകർക്ക് പ്രതിമാസ പെൻഷൻ നൽകി വരുന്നുണ്ടോ; വിശദാംശം നൽകുമോ?

സാമൂഹ്യ സുരക്ഷാ പെൻഷൻ അനുവദിക്കുന്നതിലെ അവിഷ്കരണ

T \*581. ഡോ.എം. കെ. മുനീർ  
 ശ്രീ.മഞ്ഞളാംകുഴി അലി  
 ,, സി.മമ്മൂട്ടി  
 ,, എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സാമൂഹ്യ സുരക്ഷാ പെൻഷൻ അനുവദിക്കുന്നതിനുള്ള നടപടിക്രമങ്ങളിൽ അംഗീകൃതമായുള്ളതായി കമ്പ് ടോളർ ആന്റ് ആഡിറ്റർ ജനറൽ കണ്ടെത്തിയത് ശ്രദ്ധയിൽപ്പെട്ടിട്ടുണ്ടോ;
- (ബി) എങ്കിൽ ഏതൊക്കെ കാര്യങ്ങളിലാണ് അംഗീകൃതമായുള്ളതെന്ന് വ്യക്തമാക്കുമോ;
- (സി) ഈസർക്കാർ അധികാരത്തിൽ വന്നശേഷം പെൻഷൻ വിതരണത്തിനുമുമ്പ് ഇത്തരം അംഗീകൃതതകൾ നീക്കം ചെയ്തിരുന്നോ എന്ന് വിശദമാക്കുമോ; ഇല്ലെങ്കിൽ അതിനുള്ള കാരണം വ്യക്തമാക്കുമോ?

സമ്പൂർണ്ണ പാർപ്പിട പദ്ധതി

\*582. ശ്രീ.റോജി എം. ജോൺ

,, കെ.സി.ജോസഫ്

,, ഐ.സി.ബാലകൃഷ്ണൻ

,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഭൂരഹിതരേയും ഭവനരഹിതരേയും കണ്ടെത്തി സമ്പൂർണ്ണ പാർപ്പിട പദ്ധതിക്ക് തദ്ദേശ സ്വയംഭരണവകുപ്പ് രൂപം നൽകിയിട്ടുണ്ടോ; എങ്കിൽ വിശദമാക്കുമോ;
- (ബി) പ്രസ്തുത പദ്ധതിക്ക് രൂപരേഖ തയ്യാറാക്കിയിട്ടുണ്ടോ; വിശദമാക്കുമോ;
- (സി) ഇതിനുള്ള ധനസമാഹരണം എങ്ങനെ നടത്തുവാനാണ് ലക്ഷ്യമിട്ടിട്ടുള്ളതെന്ന് വിവരിക്കുമോ?

ഹൈടെക് കൃഷിരീതി

\*583. ശ്രീ.കെ. രാജൻ

,, സി. ദിവാകരൻ

,, ഇ.ടി. ടൈസൺ മാസ്റ്റർ

,, ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഹൈടെക് കൃഷിരീതികൾ പ്രോത്സാഹിപ്പിക്കുന്നതിന് എന്തെല്ലാം പദ്ധതികളാണ് ആവിഷ്കരിച്ച് നടപ്പിലാക്കുന്നതെന്ന് അറിയിക്കുമോ;
- (ബി) സംസ്ഥാനത്ത് പോളിഹൗസ് സാങ്കേതികവിദ്യ നടപ്പിലാക്കിയിട്ടുണ്ടോ; ആയതിന്റെ ഗുണവിശേഷങ്ങൾ വ്യക്തമാക്കുമോ?

മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതി

\*584. ശ്രീ.സി.കെ.നാണ

,, കെ. കൃഷ്ണൻകുട്ടി

,, തോമസ് ചാണ്ടി

,, കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്രാവിഷ്കൃത പദ്ധതിയായ മഹാത്മാഗാന്ധി ദേശീയ ഗ്രാമീണ തൊഴിലുറപ്പ് പദ്ധതിയിൽ ഇപ്പോൾ ശരാശരി അൻപത് തൊഴിൽ ദിനങ്ങൾ മാത്രമാണ് തൊഴിലാളികൾക്ക് ലഭ്യമാകുന്നത് എന്നത് ശ്രദ്ധയിൽപ്പെട്ടിട്ടുണ്ടോ; ഇപ്പോൾ വിവിധ ജില്ലകളിൽ നിന്നും സമർപ്പിക്കപ്പെട്ട കർമ്മ പദ്ധതികളിൽ അൻപത് ദിവസങ്ങളിൽ കുറവ് മാത്രമാണ് ഈ വർഷം വിഭാവനം ചെയ്തിരിക്കുന്നത് എന്ന് പരിശോധിച്ചിട്ടുണ്ടോ;
- (ബി) കേന്ദ്ര സർക്കാരിന്റെ പുതുക്കിയ മാർഗ്ഗരേഖ തൊഴിൽ ദിനങ്ങൾ കുറയാൻ കാരണമായിട്ടുണ്ടോ എന്ന് വ്യക്തമാക്കുമോ; ഈ മാർഗ്ഗ രേഖകളിലെ അപാകതകൾ പരിഹരിക്കാനും കൂടുതൽ തൊഴിൽ ദിനങ്ങൾ

സൃഷ്ടിക്കാനും എന്തൊക്കെ ചെയ്യാനാണ് ഉദ്ദേശിക്കുന്നത് എന്ന് വ്യക്തമാക്കാമോ;

- (സി) തൊഴിലുറപ്പ് തൊഴിലാളികളെ ഉപയോഗിച്ച് ഓരോ പഞ്ചായത്തിലും തൊഴിൽ സേനകൾ രൂപീകരിക്കുമെന്നും കമ്പ്യൂട്ടർ അധിഷ്ഠിത സംവിധാന സഹായത്തോടെ തൊഴിലാളി കൈമാറ്റം നടപ്പാക്കുമെന്നുമുള്ള വാഗ്ദാനം പ്രാവർത്തികമാക്കാനുള്ള കർമ്മ പദ്ധതി എന്താണെന്ന് വ്യക്തമാക്കാമോ?

നാളികേര കർഷകർക്ക് ന്യായവില നൽകൽ

\*585. ശ്രീ.എം. സ്വരാജ്

,, കെ. കെ. രാമചന്ദ്രൻ നായർ

,, പി.ടി.എ. റഹീം

,, എം. രാജഗോപാലൻ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഉപഭോക്താക്കൾ വെളിച്ചെണ്ണക്ക് ഉയർന്ന വില നൽകേണ്ടി വരുന്ന സാഹചര്യത്തിൽ തന്നെ നാളികേര കർഷകർക്ക് ന്യായവില ലഭിക്കാതെ പോകുന്നതിന്റെ കാരണങ്ങൾ വിലയിരുത്തിയിട്ടുണ്ടെങ്കിൽ അവ എന്തൊക്കെയാണെന്ന് അറിയിക്കുമോ;
- (ബി) നാളികേര കർഷകന് ആശ്വാസം നൽകുന്നതിനായി കേരഫെഡിന്റെ പ്രവർത്തനം എത്ര മാത്രം ഫലപ്രദമായിട്ടുണ്ട്; സംഭരിക്കുന്ന നാളികേരത്തിന്റെ വില വളരെക്കാലമായി കുടിശ്ശികയാക്കിയിരിക്കുന്നത് കർഷകരെ ബുദ്ധിമുട്ടിലാക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (സി) സംസ്ഥാനത്തെ വെളിച്ചെണ്ണ വിപണിയിൽ കേരഫെഡിന്റെ സാന്നിദ്ധ്യം പരിമിതപ്പെടുപോകാനുള്ള കാരണമെന്താണെന്ന് വിശദീകരണം ചെയ്തിട്ടുണ്ടോ; ഈ സ്ഥാപനത്തെ കർഷകർക്കും ഉപഭോക്താക്കൾക്കും ഒരുപോലെ പ്രയോജനപ്രദമാക്കുന്ന രീതിയിൽ ഉടച്ചു വാർക്കാൻ നടപടിയെടുക്കുമോ?

ഗ്രാമീൺ കാശല്യ യോജന

\*586. ശ്രീമതി.വീണാ ജോർജ്ജ്

ശ്രീ.എം.എം. മണി

,, ഒ. ആർ. കേള

,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ദേശീയ ഗ്രാമീൺ ഉപജീവന മിഷന്റെ ഭാഗമായുള്ള 'ഗ്രാമീൺ കാശല്യ യോജന' വഴി നടപ്പിലാക്കുന്ന കാര്യങ്ങൾ എന്തൊക്കെയാണെന്ന് വ്യക്തമാക്കുമോ;
- (ബി) പദ്ധതിയുടെ ഭാഗമായി ഗ്രാമവാസികൾക്ക് തൊഴിൽ നൈപുണ്യ പരിശീലനം നൽകാൻ പദ്ധതിയുണ്ടോ; ഏതെല്ലാം തൊഴിൽ മേഖലകളിലാണ് നൈപുണ്യം വികസിപ്പിക്കാനാവശ്യമായ പരിശീലനം നൽകുന്നത്; ഇതിനുള്ള ഗുണഭോക്താക്കളെ തിരഞ്ഞെടുക്കുന്നതിനുള്ള മാനദണ്ഡം എന്താണെന്ന് വ്യക്തമാക്കുമോ;
- (സി) ഇതിന്റെ ഭാഗമായി എത്ര പേർക്ക് തൊഴിൽ ലഭിച്ചെന്ന് കണക്കുണ്ടോ; വിശദമാക്കുമോ?

കെ.എസ്.ആർ.ടി.സി. വാഹനങ്ങളുടെ റണ്ണിംഗ് ടൈം

\*587. ശ്രീ.ടി. വി. ഇബ്രാഹിം

,, ടി.എ.അഹമ്മദ് കബീർ

,, മഞ്ഞളാംകുഴി അലി

,, പി.കെ.കുഞ്ഞാലിക്കുട്ടി : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ആർ.ടി.സി. വാഹനങ്ങളുടെ റണ്ണിംഗ് ടൈം ഓരോ വിഭാഗം വാഹനത്തിനും വേർതിരിച്ചു നിശ്ചയിച്ചിട്ടുണ്ടോ; എങ്കിൽ അതിന്റെ വിശദവിവരം വെളിപ്പെടുത്തുമോ;
- (ബി) ഡ്രൈവർമാരുടെ ഒരു ഡ്യൂട്ടി കണക്കാക്കുന്നതിന് നിശ്ചയിച്ചിട്ടുള്ള മാനദണ്ഡവും അതിനുള്ള പരമാവധി സമയവും ദൂരവും സംബന്ധിച്ച വിശദവിവരം നൽകുമോ;
- (സി) തുടർച്ചയായി ഒന്നിലേറെ ഡ്യൂട്ടി നൽകാറുണ്ടോ; എങ്കിൽ പരമാവധി എത്ര ഡ്യൂട്ടി വരെ തുടർച്ചയായി നൽകിയിട്ടുണ്ടെന്നതിന്റെ വിശദവിവരം വ്യക്തമാക്കുമോ?

ജനന സർട്ടിഫിക്കറ്റ്

\*588. ശ്രീ.പി.ഉബൈദുള്ള

,, സി.മമ്മൂട്ടി

,, എൻ .എ.നെല്ലിക്കന്

,, പി.കെ.ബഷീർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) ആശുപത്രികളിലും വീട്ടിലും നടക്കുന്ന ജനനങ്ങൾക്ക് ജനന സർട്ടിഫിക്കറ്റ് ലഭിക്കുന്ന കാര്യത്തിലും സർട്ടിഫിക്കറ്റുകളിൽ കടന്നു കൂടുന്ന നിസ്സാര പിശകുകൾ തിരുത്തിക്കിട്ടുന്ന കാര്യത്തിലും സാധാരണക്കാർ നേരിടുന്ന പ്രയാസങ്ങൾ ശ്രദ്ധയിൽ വന്നിട്ടുണ്ടോ;
- (ബി) ഇതു സംബന്ധിച്ച് സർക്കാർ തലത്തിൽ നിരവധി സർക്കുലറുകൾ പുറപ്പെടുവിച്ചിട്ടും, രജിസ്ട്രേഷൻ ഉദ്യോഗസ്ഥരുടെ നിഷേധാത്മക നിലപാടുകൾ മൂലം പൊതു ജനങ്ങൾക്കുണ്ടാകുന്ന ബുദ്ധിമുട്ടുകൾ പരിഹരിക്കാൻ ജില്ലാതലത്തിൽ അദാലത്തു നടത്തുന്ന കാര്യം പരിശോധിക്കുമോ?

ഹോർട്ടികൾച്ചർ മിഷന്റെ പ്രവർത്തനങ്ങൾ

\*589. ശ്രീ.കെ. ബാബു

,, രാജു എബ്രഹാം

,, യു. ആർ. പ്രദീപ്

,, പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ദേശീയ ഹോർട്ടികൾച്ചർ മിഷന്റെ ഭാഗമായി രൂപീകരിച്ച സംസ്ഥാന ഹോർട്ടികൾച്ചർ മിഷന്റെ പ്രവർത്തനങ്ങൾ വിശദമാക്കുമോ;
- (ബി) ഏതെല്ലാം വിളകളുടെ സമഗ്ര വികസനത്തിനാണ് പ്രസ്തുത മിഷൻ പ്രാധാന്യം നൽകുന്നതെന്ന് വ്യക്തമാക്കുമോ;
- (സി) പ്രസ്തുത പദ്ധതിക്കുള്ള കേന്ദ്രവിഹിതം എത്രയെന്ന് വ്യക്തമാക്കുമോ?

കേരള സുസ്ഥിര നഗര വികസന പദ്ധതി

\*590. ശ്രീമതി ഗീതാ ഗോപി

ശ്രീ.ചിറ്റയം ഗോപകുമാർ

,, ഇ.കെ.വിജയൻ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) കേരള സുസ്ഥിര നഗര വികസന പദ്ധതിയുടെ (കെ.എസ്.യു.ഡി.പി.) ഉദ്ദേശ്യലക്ഷ്യങ്ങൾ വ്യക്തമാക്കുമോ;
- (ബി) ഏതൊക്കെ കോർപ്പറേഷനുകളിലാണ് പദ്ധതി നടപ്പാക്കുന്നതെന്നും ഇതിനായി എത്ര രൂപയുടെ

വായ്പയാണ് എ.ഡി.ബി. അനുവദിച്ചതെന്നും വ്യക്തമാക്കുമോ;

(സി) പ്രസ്തുത പദ്ധതിയുടെ ഭൗതിക നേട്ടങ്ങൾ വിശകലനം ചെയ്തിട്ടുണ്ടോ; വ്യക്തമാക്കുമോ?

തെരുവുനായ പ്രശ്നങ്ങൾ പഠിക്കുന്ന ജസ്റ്റിസ് സിരിജഗൻ കമ്മിറ്റി

\*591. ശ്രീ.എ. എൻ. ഷംസീർ

,, ഐ.ബി. സതീഷ്

,, ആന്റണി ജോൺ

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) തെരുവുനായയുമായി ബന്ധപ്പെട്ട പ്രശ്നങ്ങൾ പഠിക്കുന്ന ജസ്റ്റിസ് സിരിജഗൻ കമ്മിറ്റിയുടെ നിർദ്ദേശങ്ങൾ എന്തൊക്കെയാണ്;

(ബി) ശാസ്ത്രീയമായ മാലിന്യസംസ്കരണത്തിന്റെ അഭാവമാണ് തെരുവ് നായ ശല്യം വർദ്ധിക്കുന്നതിന് കാരണമെന്നതിനാൽ ആയത് പരിഹരിക്കാനായി എന്തു പദ്ധതിയാണ് ആവിഷ്കരിക്കാൻ ഉദ്ദേശിക്കുന്നത്?

കുടുംബശ്രീ യൂണിറ്റുകൾ

\*592. ശ്രീമതി യു. പ്രതിഭ ഹരി

ശ്രീ.ഇ.പി.ജയരാജൻ

ശ്രീമതി.പി. അയിഷാ പോറ്റി

ശ്രീ.വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) സ്ത്രീശാക്തീകരണവും സാമൂഹികപുരോഗതിയും ലക്ഷ്യമിട്ട് എൽ.ഡി.എഫ്. സർക്കാർ രൂപം നൽകിയ കുടുംബശ്രീ മുൻസർക്കാരിന്റെ കാലത്ത് പ്രതിസന്ധിയിലായതായ പരാതി പരിഹരിച്ച് ഈ പ്രസ്ഥാനത്തെ ശാക്തീകരിക്കാൻ നടപടിയെടുക്കുമോ;

(ബി) നിലവിൽ ഏറ്റെടുത്തുവരുന്ന തൊഴിൽ മേഖലയിൽ നിന്ന് വിഭിന്നമായി സേവനമേഖലയിലെ വിവിധ സംരംഭങ്ങളും സ്വന്തമായി മൈക്രോ സംരംഭങ്ങളും ഏറ്റെടുക്കാൻ കുടുംബശ്രീ യൂണിറ്റുകളെ പ്രാപ്തമാക്കാൻ പദ്ധതിയുണ്ടെങ്കിൽ അതിന്റെ വിശദാംശം അറിയിക്കുമോ;

(സി) മൃഗസംരക്ഷണ മേഖലയിൽ കുടുംബശ്രീ യൂണിറ്റുകൾ മുഖേന ഏറ്റെടുത്ത് നടപ്പാക്കാൻ ഉദ്ദേശിക്കുന്ന പരിപാടികളുടെ വിശദാംശം നൽകുമോ?

ജനകീയാസൂത്രണം രണ്ടാം ഘട്ടം

\*593. ശ്രീ.എം.ഉമ്മർ

,, പി.കെ.ബഷീർ

,, എൻ .എ.നെല്ലിക്കുന്ന്

ഡോ.എം. കെ. മുനീർ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

(എ) രണ്ടാം ഘട്ടം ജനകീയാസൂത്രണവുമായി ബന്ധപ്പെട്ട് പഠനങ്ങൾ നടത്തിയിട്ടുണ്ടോ; ഉണ്ടെങ്കിൽ വിശദമാക്കുമോ;

(ബി) പ്രസ്തുത രണ്ടാം ഘട്ട ജനകീയാസൂത്രണത്തിന്റെ സമീപനരീതിയും നയരൂപരേഖയും വ്യക്തമാക്കുമോ?



റബ്ബർ വില വർദ്ധിപ്പിക്കുന്നതിന് നടപടി

\*594. ശ്രീ.മോൻസ് ജോസഫ്

,, റോഷി അഗസ്റ്റിൻ  
,, സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്നതിനുശേഷം റബ്ബർ വില വർദ്ധിപ്പിക്കുന്നതിന് കൈക്കൊണ്ട നടപടികൾ എന്തെല്ലാമാണെന്ന് വിശദമാക്കുമോ;
- (ബി) റബ്ബർ ഇറക്കുമതി തീരുവ വർദ്ധിപ്പിക്കുന്നതിന് കേന്ദ്ര സർക്കാരിനോട് ആവശ്യപ്പെട്ടിട്ടുണ്ടോ; വ്യക്തമാക്കുമോ?

കർഷക ക്ഷേമ ബോർഡ് രൂപീകരണം

\*595. ശ്രീ.കെ.ബി.ഗണേഷ് കുമാർ

,, കെ. കൃഷ്ണൻകുട്ടി  
,, സി.കെ.നാണു

,, തോമസ് ചാണ്ടി : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) 2015-2016 ൽ അംഗീകരിച്ചതും കേരളത്തിന്റെ കാർഷിക വികസന നയത്തിൽ ശുപാർശ ചെയ്തതുമായ കർഷക ക്ഷേമ ബോർഡിന്റെ രൂപീകരണത്തിനായി 2013 നും 2017നും ഇടയ്ക്കുള്ള കാലയളവിൽ ഏതെങ്കിലും സാമ്പത്തിക വർഷങ്ങളിൽ ബഡ്ജറ്റിൽ പണം വകയിരുത്തിയിരുന്നോയെന്ന് വ്യക്തമാക്കാമോ;
- (ബി) ഇത് സംബന്ധിച്ച് എന്തെങ്കിലും ഗവൺമെന്റ് ഉത്തരവുകൾ പുറപ്പെടുവിച്ചിട്ടുണ്ടോ; ഇതിന്റെ കരട് രൂപരേഖ, കരട് ബിൽ എന്നിവ തയ്യാറാക്കിയിട്ടുണ്ടോ; ഇത് സംബന്ധിച്ച വിശദാംശം ലഭ്യമാക്കാമോ;
- (സി) ലേബർ പ്രോവിഡന്റ് ഫണ്ട് മാതൃകയിൽ കർഷകർക്ക് വേണ്ടി കൃഷി വകുപ്പിന്റെ ആഭിമുഖ്യത്തിൽ ഒരു ഫാർമർ പ്രോവിഡന്റ് ഫണ്ട് രൂപീകരിക്കണമെന്ന നിർദ്ദേശം നടപ്പിലാക്കാനായി കൃഷി വകുപ്പ് ഡയറക്ടറുടെ അധ്യക്ഷതയിൽ കൂടിയ മീറ്റിംഗിന്റെ വിശദ വിവരങ്ങൾ ലഭ്യമാക്കാമോ;
- (ഡി) കാർഷിക വികസന നയം നടപ്പാക്കുന്നതിനായി കൃഷി വകുപ്പിൽ രൂപീകൃതമായ സബ് കമ്മിറ്റി ഗവൺമെന്റിലേക്ക് സമർപ്പിക്കുന്നതിനു വേണ്ടി കൃഷി വകുപ്പ് ഡയറക്ടർക്ക് നൽകിയ നിർദ്ദേശങ്ങളും അവയിലെ തീരുമാനങ്ങളും വിശദമാക്കുമോ?

ആത്മ പദ്ധതി

\*596. ശ്രീ.കെ.എം.ഷാജി

,, എൻ. ഷംസുദ്ദീൻ  
,, പി.ബി. അബ്ദുൽ റസ്സാക്ക്

പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) 'ആത്മ' പദ്ധതി നടപ്പാക്കിയ ശേഷം വിവിധ വകുപ്പുകളുടെ ഏകോപനം മൂലം കൃഷി അനുബന്ധ മേഖലയിൽ ഉണ്ടായ മാറ്റത്തെക്കുറിച്ച് വിലയിരുത്തൽ നടത്തിയിട്ടുണ്ടോ; എങ്കിൽ വിശദമാക്കുമോ;
- (ബി) ജില്ലാ 'ആത്മ' സൊസൈറ്റികൾ ഇക്കാര്യത്തിൽ എന്തൊക്കെ പ്രവർത്തനങ്ങൾ നടത്തിയിട്ടുണ്ട്; വിവരിക്കുമോ;
- (സി) നൂതന സാങ്കേതിക വിദ്യകളുടെ തള്ളിക്കയറ്റത്തിൽ പരമ്പരാഗത കൃഷി രീതികൾ അന്യം നിന്നു

പോകാതിരിക്കാനുള്ള മുൻകരുതൽ നടപടികൾ സ്വീകരിക്കാൻ ശ്രദ്ധിക്കുമോ; വിശദമാക്കുമോ?

അജൈവ മാലിന്യ സംസ്കരണ സംവിധാനം

\*597. ശ്രീ.എൽദോസ് കുനപ്പിള്ളി

„ അടൂർ പ്രകാശ്

„ കെ.സി.ജോസഫ്

„ ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ എല്ലാ ഗ്രാമ പഞ്ചായത്തുകളിലും നഗരസഭകളിലും ചിട്ടയായ അജൈവ മാലിന്യസംസ്കരണ സംവിധാനം ഉറപ്പാക്കാൻ എന്തെല്ലാം നടപടികളാണ് കൈക്കൊള്ളാനുദ്ദേശിക്കുന്നതെന്നു വ്യക്തമാക്കുമോ;
- (ബി) അജൈവ മാലിന്യങ്ങൾ ശേഖരിക്കുന്നതിനും സംസ്കരിക്കുന്നതിനും എന്തെല്ലാം സംവിധാനങ്ങളാണ് നിലവിൽ ഉള്ളതെന്ന് വെളിപ്പെടുത്തുമോ, വിശദീകരിക്കുമോ;
- (സി) ഈ സംവിധാനങ്ങൾ കൃത്യമായി പ്രവർത്തിക്കുന്നുണ്ടോ എന്നറിയാൻ എന്തെല്ലാം തരത്തിലുള്ള മോണിറ്ററിംഗ് സംവിധാനമാണ് ഒരുക്കാനുദ്ദേശിക്കുന്നത്; വിവരിക്കുമോ?

ജനകീയാസൂത്രണ ബഡ്ജറ്റ് മാനദണ്ഡങ്ങൾ

\*598. ശ്രീ.ഒ. ആർ. കേള

ശ്രീമതി.പി. അയിഷാ പോറ്റി

„ യു. പ്രതിഭ ഹരി

ശ്രീ.എം. നൗഷാദ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണവും ന്യൂനപക്ഷക്ഷേമവും വഖഫ് ഹജ്ജ് തീർത്ഥാടനവും വകുപ്പുമന്ത്രി സദയം മറുപടി നൽകുമോ:

- (എ) തദ്ദേശസ്വയംഭരണ സ്ഥാപനങ്ങൾക്ക് നൽകിയിട്ടുള്ള ജനകീയാസൂത്രണ ബഡ്ജറ്റ് മാനദണ്ഡത്തിൽ, വനിതകളുടെ ഉന്നമനത്തിനായി എത്ര ശതമാനം തുക വകയിരുത്തിയിട്ടുണ്ടെന്ന് വ്യക്തമാക്കാമോ;
- (ബി) പ്രസ്തുത തുക അപര്യാപ്തമാണെന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത് വർദ്ധിപ്പിക്കുന്നതിന് നടപടി സ്വീകരിക്കുമോയെന്നും എത്ര ശതമാനം വർദ്ധിപ്പിക്കാൻ സാധിക്കുമെന്നും വ്യക്തമാക്കാമോ;
- (സി) 2016-17 മുതൽ തദ്ദേശസ്വയംഭരണ സ്ഥാപനങ്ങൾ തയ്യാറാക്കുന്ന വനിതാ ഘടക പ്രോജക്റ്റുകളിൽ വ്യക്തിഗത സ്വയം തൊഴിൽ പരിശീലനത്തിനുള്ള മാർഗ്ഗനിർദ്ദേശങ്ങൾ ഉൾപ്പെടുത്തുവാനുള്ള നടപടി സ്വീകരിക്കുമോ?

കരനെൽകൃഷി പ്രോത്സാഹിപ്പിക്കുന്ന പദ്ധതികൾ

\*599. ശ്രീ.അനിൽ അക്കര

„ അൻവർ സാദത്ത്

„ തിരുവഞ്ചൂർ രാധാകൃഷ്ണൻ

„ വി.ടി.ബൽറാം : താഴെ കാണുന്ന ചോദ്യങ്ങൾക്ക് കൃഷി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കരനെൽകൃഷി പ്രോത്സാഹിപ്പിക്കുന്നതിന് എന്തെല്ലാം കർമ്മ പദ്ധതികൾ ആവിഷ്കരിച്ചു നടപ്പാക്കിയിട്ടുണ്ട്; വിശദമാക്കാമോ;
- (ബി) എത്ര ഹെക്ടറിലാണ് കരനെൽകൃഷി നടത്തുന്നത്; വിശദാംശങ്ങൾ എന്തെല്ലാം;
- (സി) ആയതിന്റെ നടത്തിപ്പിനായി എന്തെല്ലാം സഹായങ്ങളാണ് കർഷകർക്ക് നൽകിയത്; വിവരിക്കുമോ?

അമിതവേഗതയിലും അശ്രദ്ധമായും വാഹനങ്ങൾ ഓടിക്കുന്ന പ്രവണത

\*600. ശ്രീ.ബി.സത്യൻ

,, യു. ആർ. പ്രദീപ്

,, എം. മുക്േഷ്

,, വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് ഗതാഗത വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് മോട്ടോർ വാഹന നിയമം ലംഘിച്ച് അമിതവേഗതയിലും അശ്രദ്ധമായും വാഹനങ്ങൾ ഓടിക്കുന്ന പ്രവണത വർദ്ധിച്ചുവരുന്നതായി ശ്രദ്ധയിൽപ്പെട്ടിട്ടുണ്ടോ;
- (ബി) മറ്റു സംസ്ഥാനങ്ങളെ അപേക്ഷിച്ച് മോശം ഡ്രൈവിംഗിന്റെ കാര്യത്തിൽ കേരളം ആണ് മുന്നിലെന്ന് റിപ്പോർട്ട് ചെയ്യപ്പെട്ടിട്ടുള്ളതായി ശ്രദ്ധയിൽപ്പെട്ടിട്ടുണ്ടോ;
- (സി) ഇവയുടെ അടിസ്ഥാനത്തിൽ അപകടകരമാകുംവിധം അമിതവേഗതയിലും അശ്രദ്ധമായും വാഹനങ്ങൾ ഓടിക്കുന്നവർക്കെതിരെ കർശന ശിക്ഷാനടപടികൾ സ്വീകരിക്കുമോ; വിശദാംശം നൽകുമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
20-10-2016

വി. കെ. ബാബുപ്രകാശ്,  
സെക്രട്ടറി,

---

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].  
"T" ഇന്നത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.